



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 14.05.2024

TIME : 12.50 PM

പ്രധാന വാർത്തകൾ

1. രാജ്യത്തെ ഏഴാംഘട്ട ലോക്സഭാ തിരഞ്ഞെടുപ്പിലേയ്ക്ക് നാമനിർദ്ദേശ പത്രിക സമർപ്പിക്കാനുള്ള സമയപരിധി ഇന്ന് അവസാനിക്കും.

Today is the last date for filing nomination for Seventh and last phase of Lok Sabha polls.

2. ലോക്സഭാ തിരഞ്ഞെടുപ്പിന്റെ വരുംഘട്ടങ്ങളിലേയ്ക്കുള്ള പ്രചാരണം ഊർജ്ജിതമാക്കി മുന്നണികൾ ; പ്രധാനമന്ത്രി നരേന്ദ്രമോദി വാരാണസിയിൽ പത്രിക സമർപ്പിച്ചു ; കോൺഗ്രസ് നേതാവ് രാഹുൽ ഗാന്ധി ഇന്ന് ഉത്തർപ്രദേശിൽ പ്രചാരണത്തിൽ.

The campaigns intensified for the upcoming phases of Lok sabha elections. Senior BJP leader and the Prime Minister Narendra Modi filed nomination from Varanasi; Meanwhile Congress leader Rahul Gandhi is campaigning in Uttar Pradesh today.

3. കെനിയയിലെ വെള്ളപ്പൊക്കത്തിന്റെ പശ്ചാത്തലത്തിൽ ദുരിതബാധിതർക്കായി മാനുഷിക സഹായം എത്തിച്ച് ഇന്ത്യ.

India has sent Humanitarian Assistance to flood victims in Kenya.

4. കേരളത്തിൽ വെള്ളിയാഴ്ച വരെ ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ് ; പത്തനംതിട്ട ജില്ലയിൽ മഞ്ഞ ജാഗ്രത.

IMD predicts heavy rain in Kerala till Friday. Yellow alert declared in Pathanamthitta district

5. ഐ പി എൽ ക്രിക്കറ്റിൽ ഇന്ന് ഡൽഹി -ലഖ്നൗ പോരാട്ടം ; റോമിൽ നടക്കുന്ന ഇറ്റാലിയൻ ഓപ്പൺ ടെന്നിസിൽ ഇന്ത്യ - ഓസ്ട്രേലിയ സഖ്യം പ്രീക്വാർട്ടറിൽ.

In IPL cricket, Delhi and Lucknow while face each other today while India-Australia duo will play the pre quarter match in Italian Open Tennis happening at Rome

LAST PHASE NOMINATIONS

ലോക്സഭാ തിരഞ്ഞെടുപ്പിന്റെ ഏഴാമത്തെയും അവസാനത്തെയും ഘട്ടത്തിലേക്ക് നാമനിർദ്ദേശ പത്രിക സമർപ്പിക്കാനുള്ള സമയപരിധി ഇന്നവസാനിക്കും. പത്രികകളുടെ സൂക്ഷ്മ പരിശോധന നാളെ നടക്കും. വെള്ളിയാഴ്ചയാണ് നാമനിർദ്ദേശപത്രിക പിൻവലിക്കാനുള്ള അവസാനദിനം. ഏഴു സംസ്ഥാനങ്ങളിലെയും ഒരു കേന്ദ്രഭരണ പ്രദേശത്തിലെയും 57 മണ്ഡലങ്ങളിലാണ് ഏഴാം ഘട്ടത്തിൽ വോട്ടെടുപ്പ് നടക്കുക. ജൂൺ ഒന്നിനാണ് ഏഴാം ഘട്ടത്തിലെ വോട്ടെടുപ്പ്. ഉത്തർപ്രദേശിലും പഞ്ചാബിലും 13 സീറ്റുകളിലും പശ്ചിമ ബംഗാളിലെ ഒൻപത് സീറ്റുകളിലും ബീഹാറിലെ എട്ടും ഒഡീഷയിലെ ആറും ഹിമാചൽ പ്രദേശിലെ നാലും സീറ്റുകളിലാണ് വിധിയെഴുതുക. അതോടൊപ്പം ത്യാർഖണ്ഡിലെ മൂന്നും കേന്ദ്രഭരണ പ്രദേശമായ ചണ്ഡീഗഢിലെ ഒരു മണ്ഡലത്തിലും വോട്ടെടുപ്പ് നടക്കും.

BYE ELECTION

ഉത്തർപ്രദേശ്, ബീഹാർ, ഹിമാചൽപ്രദേശ് എന്നീ സംസ്ഥാനങ്ങളിലെ ഉപതിരഞ്ഞെടുപ്പ് നടക്കുന്ന മണ്ഡലങ്ങളിൽ നാമനിർദ്ദേശപത്രിക സമർപ്പിക്കാനുള്ള

സമയപരിധി ഇന്ന് അവസാനിക്കും. ഹിമാചലിലെ ആറും, ഉത്തർപ്രദേശ്, ബീഹാർ എന്നിവിടങ്ങളിലെ ഓരോ സീറ്റുകളിലുമാണ് ഏഴാംഘട്ട ലോക്സഭാ തിരഞ്ഞെടുപ്പിനൊപ്പം ഉപതിരഞ്ഞെടുപ്പ് നടക്കുന്നത്.

ELECTION CAMPAIGN .. INTRO

ലോക്സഭാ തിരഞ്ഞെടുപ്പിന്റെ ശേഷിക്കുന്ന മൂന്ന് ഘട്ടങ്ങളിലെ പ്രചാരണം ഊർജ്ജിതമായി പുരോഗമിക്കുന്നു. വിവിധ രാഷ്ട്രീയ പാർട്ടികളുടെ നേതാക്കൾ പ്രചാരണത്തിൽ സജീവമാണ്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്ന് വാരണാസിയിൽ പത്രിക സമർപ്പിച്ചു. വിശദാംശങ്ങളിലേക്ക്..

(വോയ്സ്)

വൈകിട്ട് 3.30ന് പ്രധാനമന്ത്രി ഝാർഖണ്ഡിലെ കൊഡേർമയിൽ പൊതുസമ്മേളനത്തിൽ പങ്കെടുക്കും. ബിജെപി ദേശീയ അധ്യക്ഷൻ ജെ പി നദ്യയും ഉത്തർപ്രദേശ് മുഖ്യമന്ത്രി യോഗി ആദിത്യനാഥും ഇന്ന് അമേരിയിൽ തിരഞ്ഞെടുപ്പ് റാലിയെ അഭിസംബോധന ചെയ്യും. കോൺഗ്രസ് അധ്യക്ഷൻ മല്ലികാർജ്ജുൻ ഖാർഗെ ഉത്തർപ്രദേശിലെ മഹാരാജ്ഗഞ്ചിൽ പ്രചാരണപരിപാടിയിൽ പങ്കെടുത്തു. ഉച്ചയ്ക്കുശേഷം ബൻസ്ഗാവിലും അദ്ദേഹം പ്രചാരണത്തിനെത്തും. എഐസിസി ജനറൽ സെക്രട്ടറി പ്രിയങ്കാ ഗാന്ധി ഇന്ന് അമേരിയിലാണ് പ്രചാരണം നടത്തുക. കോൺഗ്രസ് നേതാവ് രാഹുൽ ഗാന്ധിയും സമാജ് വാദി പാർട്ടി അധ്യക്ഷൻ അഖിലേഷ് യാദവും ഇന്ന് ഝാൻസിയിൽ പ്രതിപക്ഷ സഖ്യ സ്ഥാനാർത്ഥിക്കായി പ്രചാരണം നടത്തും. അതേസമയം, ബഹുജൻ സമാജ് പാർട്ടി അധ്യക്ഷ മായാവതി ഇന്ന് ഝാൻസിയിൽ പര്യടനം നടത്തും. ന്യൂസ് ഡസ്റ്റ്, ആകാശവാണി...

POLL PERCENTAGE

നാലാം ഘട്ട ലോക്സഭാ തിരഞ്ഞെടുപ്പിൽ ഏറ്റവും ഒടുവിൽ ലഭിച്ച കണക്ക് പ്രകാരം 67.25 ശതമാനം പോളിങ് രേഖപ്പെടുത്തി. ഒൻപത് സംസ്ഥാനങ്ങളിലും ജമ്മുകശ്മീരിലുമായി 96 മണ്ഡലങ്ങളിലായിരുന്നു ഇന്നലെ നാലാം ഘട്ടത്തിൽ വോട്ടെടുപ്പ് നടന്നത്. ഏറ്റവും കൂടുതൽ പോളിംഗ് പശ്ചിമ ബംഗാളിലാണ്. ജമ്മു കാശ്മീരിൽ ശ്രീനഗർ പാർലമെൻറ് മണ്ഡലത്തിൽ ഒരു ദശാംബുത്തിനിടെ ആദ്യമായി പോളിങ് ശതമാനം 37.98 രേഖപ്പെടുത്തി.

MUMBAI BILLBOARD

മുംബൈ ഘാട്ട്കോപ്പറിലെ പെട്രോൾ പമ്പിന് മുകളിലേക്ക് പരസ്യ ബോർഡ് തകർന്നു വീണുണ്ടായ അപകടത്തിൽ 14 പേർ മരിച്ചു. പരിക്കേറ്റ 43 പേർ തൊട്ടടുത്തുള്ള സ്വകാര്യ ആശുപത്രിയിൽ ചികിത്സയിലാണ്. ദേശീയ ദുരന്ത നിവാരണ സേനയും പൊലീസും രക്ഷാ പ്രവർത്തനം നടത്തി. മരിച്ചവരുടെ കുടുംബങ്ങൾക്ക് മഹാരാഷ്ട്ര സർക്കാർ 5 ലക്ഷം സഹായധനം പ്രഖ്യാപിച്ചു. സംഭവത്തിൽ അന്വേഷണവും പ്രഖ്യാപിച്ചിട്ടുണ്ട്. വൈകിട്ട് മുംബൈയിലും പരിസര പ്രദേശങ്ങളിലും ഉണ്ടായ പൊടിക്കാറ്റിലും മഴയിലുമാണ് അപകടമുണ്ടായത്.

SUSHEEL MODI

ഇന്നലെ അന്തരിച്ച ബിഹാർ മുൻ ഉപ മുഖ്യമന്ത്രിയും ബിജെപിയുടെ മുതിർന്ന നേതാവുമായ സുശീൽ കുമാർ മോദിയുടെ സംസ്കാരം ഇന്ന് വൈകിട്ട് പട്നയിൽ

നടക്കുമെന്ന് റിപ്പോർട്ട്. ക്യാൻസർ ബാധിതനായി ചികിത്സയിലായിരിക്കെ ന്യൂഡൽഹിയിലെ എയിംസിൽ വെച്ചായിരുന്നു അന്ത്യം. കോട്ടയം സ്വദേശിയായ ജെസ്സി ജോർജ് ആണ് ഭാര്യ. ഇത്തവണ ലോക്സഭാ തിരഞ്ഞെടുപ്പിൽ താരപ്രചാരകരുടെ പട്ടികയിൽ ഉൾപ്പെടുത്തിയിരുന്നെങ്കിലും രോഗബാധിതനായതോടെ ശ്രീ മോദി പ്രചാരണത്തിൽ നിന്ന് വിട്ടുനിൽക്കുകയായിരുന്നു. രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്രമോദി തുടങ്ങിയ പ്രമുഖർ അനുശോചനം രേഖപ്പെടുത്തി.



UN STAFF DEATH

ഗസയിൽ, ഐക്യരാഷ്ട്രസഭ ഉദ്യോഗസ്ഥൻ കൊല്ലപ്പെട്ടതിൽ യുഎൻ സെക്രട്ടറി ജനറൽ അൻറോണിയോ ഗുട്ടറസ് ദുഃഖം രേഖപ്പെടുത്തി. സംഭവത്തിൽ സമഗ്രമായ അന്വേഷണം ആവശ്യപ്പെട്ട അദ്ദേഹം, യുഎൻ ഉദ്യോഗസ്ഥർക്ക് നേരെയുള്ള ആക്രമണങ്ങളെ അപലപിക്കുകയും ചെയ്തു. ഐക്യരാഷ്ട്ര സംഘടനയുടെ സുരക്ഷാ വിഭാഗം ഉദ്യോഗസ്ഥനായ ഇന്ത്യൻ പൗരനാണ് ഗസയിലെ ആക്രമണത്തിൽ കൊല്ലപ്പെട്ടത്. റഫയിലെ യൂറോപ്യൻ ആശുപത്രിയിലേക്ക് പോകുന്നതിനിടെ യുഎൻ ഉദ്യോഗസ്ഥർ സഞ്ചരിച്ച വാഹനത്തിനു നേരെ ആക്രമണമുണ്ടാവുകയായിരുന്നു. വാഹനത്തിലുണ്ടായിരുന്ന മറ്റൊരാൾക്ക് പരിക്കേറ്റു.



HEPATITIS-KERALA

കേരളത്തിൽ മലപ്പുറം ജില്ലയിൽ മഞ്ഞപ്പിത്തം പടരുന്ന സാഹചര്യത്തിൽ ഉന്നതതല യോഗം ചേർന്നു. ചാലിയാറിലും, പോത്തുകല്ലിലുമാണ് യോഗം ചേർന്നത്. കഴിഞ്ഞ ഒരാഴ്ചക്കിടെ ജില്ലയിൽ മഞ്ഞപ്പിത്തം ബാധിച്ച് 3 പേരാണ് മരിച്ചത്. വൈറൽ ഹെപ്പറ്റൈറ്റിസ് മുലം കഴിഞ്ഞ

5 മാസത്തിനിടെ 8 മരണമാണ് ജില്ലയിൽ റിപ്പോർട്ട് ചെയ്തത്. 3000-ത്തിലധികം കേസുകളും റിപ്പോർട്ട് ചെയ്തു. സംസ്ഥാനത്ത് എല്ലാ ജില്ലകളിലും കലക്ടർമാരോടും ഡി.എം.ഒമാരോടും കാര്യങ്ങൾ ഏകോപിപ്പിക്കാൻ മന്ത്രി വീണാ ജോർജ് നിർദ്ദേശം നൽകിയിട്ടുണ്ട്.

NTA

കോമൺ യൂണിവേഴ്സിറ്റി എൻട്രൻസ് ടെസ്റ്റ് മെയ് 15 മുതൽ 18 വരെ നടക്കും. ഇന്ത്യയ്ക്ക് പുറത്തുള്ള 26 നഗരങ്ങൾ ഉൾപ്പെടെ 379 നഗരങ്ങളിലാണ് പരീക്ഷ നടക്കുന്നത്. പരീക്ഷയെഴുതുന്ന ഉദ്യോഗാർത്ഥികളുടെ അഡ്മിറ്റ് കാർഡ് വെബ്സൈറ്റിൽ പ്രസിദ്ധീകരിക്കുമെന്ന് NTA അറിയിച്ചു. അപേക്ഷാ ഫോറം നമ്പരും ജനനത്തീയതിയും ഉപയോഗിച്ച് അപേക്ഷകർക്ക് അഡ്മിറ്റ് കാർഡ് ഡൗൺലോഡ് ചെയ്യാം.

POLICE OFFICERS

കേരളത്തിൽ 7,000 പോലീസ് ഉദ്യോഗസ്ഥരുടെ കുറവ് ഉണ്ടെന്ന് റിപ്പോർട്ട്. ഉദ്യോഗസ്ഥ ഭരണപരിഷ്കാര വകുപ്പിന്റെ പഠന റിപ്പോർട്ട് പ്രകാരം സംസ്ഥാനത്ത് 500 പൗരന്മാർക്ക് ഒരു പോലീസ് ഉദ്യോഗസ്ഥൻ വേണം. എന്നാൽ നിലവിൽ ഒരു പോലീസ് ഉദ്യോഗസ്ഥൻ കൈകാര്യം ചെയ്യേണ്ടി വരുന്നത് 656 പൗരന്മാരെയാണ്. വിവരാവകാശ നിയമപ്രകാരം സാമൂഹിക പ്രവർത്തകൻ എം വി ശില്പരാജിന് കേരള പോലീസിൽ നിന്നും ലഭിച്ച കണക്കുകളിലാണ് ഇക്കാര്യം സൂചിപ്പിക്കുന്നത്.

BIRD FLU

കേരളത്തിൽ പത്തനംതിട്ട നിരണത്ത്, സർക്കാർ താറാവു വളർത്തൽ കേന്ദ്രത്തിൽ പക്ഷിപ്പനി സ്ഥിരീകരിച്ച സാഹചര്യത്തിൽ പക്ഷികളെ കൂട്ടത്തോടെ കൊല്ലുന്ന നടപടികൾ ആരംഭിച്ചു. പ്രഭവകേന്ദ്രത്തിന് ഒരു കിലോമീറ്റർ ചുറ്റളവിലെ കാൽപക്ഷത്തോളം പക്ഷികളെയൊക്കെ കൊന്നൊടുക്കുക. താറാവും കോഴിയും മറ്റ് വളർത്തുപക്ഷികളും ഇതിൽ ഉൾപ്പെടും. പക്ഷിപ്പനി സ്ഥിരീകരിച്ച ഒരു കിലോമീറ്റർ ചുറ്റളവ് ഇൻഫെക്ടഡ് സോണായും പത്തുകിലോമീറ്റർ ചുറ്റളവ് സർവൈവൽ സോണായും പ്രഖ്യാപിച്ചിട്ടുണ്ട്.

INDIA- KENYA

കെനിയയിലുണ്ടായ വെള്ളപ്പൊക്ക ദുരന്തത്തിന്റെ പശ്ചാത്തലത്തിൽ കെനിയയ്ക്ക് മാനുഷിക സഹായം എത്തിച്ച് ഇന്ത്യ. 40 ടൺ മരുന്നും പ്രളയ ദുരന്തമനുഭവിക്കുന്നവർക്കുള്ള ആവശ്യവസ്തുക്കളുമുൾപ്പെടെയുള്ള രണ്ടാം ഘട്ട സഹായമാണ് ഇന്ത്യ നൽകിയത്. ഈ മാസം 10 ന് ഭക്ഷണവും മരുന്നുമുൾപ്പെടെയുള്ള വസ്തുക്കൾ കെനിയയിലെത്തിച്ചിരുന്നു. ശക്തമായ മഴയിലും വെള്ളപ്പൊക്കത്തിലും കെനിയയിൽ 200 ലേറെ പേർ മരിക്കുകയും ആയിരത്തിലേറെ പേരെ മാറ്റിപ്പാർപ്പിക്കുകയും ചെയ്തു.

RAIN - KERALA

കേരളത്തിൽ വെള്ളിയാഴ്ചവരെ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഒറ്റപ്പെട്ടയിടങ്ങളിൽ ശക്തമായതും ഇടിയോട് കൂടിയതുമായ മഴയ്ക്കും സാധ്യതയുണ്ട്. ചക്രവാതച്ചുഴിയാണ് മഴയ്ക്ക് കാരണം. പത്തനംതിട്ടയിൽ ഇന്ന് മഞ്ഞ ജാഗ്രത

പ്രഖ്യാപിച്ചിട്ടുണ്ട്. അതിനിടെ, ഇത്തവണ കാലവർഷം നേരത്തെ എത്താൻ സാധ്യതയുണ്ടെന്ന് കാലാവസ്ഥാവകുപ്പ് അറിയിച്ചു. ഞായറാഴ്ചയോടെ തെക്കൻ ആൻഡമാൻ കടലിലേക്കും തെക്ക് കിഴക്കൻ ബംഗാൾ ഉൾക്കടലിലേക്കും കാലവർഷം എത്തിച്ചേർന്നേക്കും.

IPL CRICKET

ഐപിഎൽ ക്രിക്കറ്റിൽ ഇന്ന് ഡൽഹി ക്യാപിറ്റൽസ് ലഖ്നൗ സൂപ്പർ ജയിൻ്റ്സിനെ നേരിടും. ന്യൂഡൽഹിയിലെ അരുൺ ജയ്്ളി സ്റ്റേഡിയത്തിൽ രാത്രി 7.30-നാണ് മത്സരം.

REV. ITALIAN OPEN TENNIS

റോമിൽ നടക്കുന്ന ഇറ്റാലിയൻ ഓപ്പൺ ടെന്നിസിൽ രോഹൻ ബൊപ്പണ്ണ - മാത്യു എബ് ഡൻ സഖ്യം ഇന്ന് പ്രീക്വാർട്ടറിൽ ഇറ്റാലിയൻ സഖ്യത്തെ നേരിടും. സിമോണേ ബോലല്ലി - ആന്ദ്രേയ വാവസ്സോറി സഖ്യത്തെയാണ് ഇന്ത്യ - ഓസ്ട്രേലിയ സഖ്യം എതിരിടുക. ഇന്നലെ ഫ്രാൻസിസ്കോ പസാരോ - മത്തെയോ അർണാൾഡി സഖ്യത്തെ, നേരിട്ടുള്ള സെറ്റുകൾക്ക് പരാജയപ്പെടുത്തിയാണ് ഇന്ത്യ - ഓസ്ട്രേലിയ സഖ്യം പ്രീക്വാർട്ടറിൽ കടന്നത്.

FLIGHT DELAY

കരിഷൂർ വിമാനത്താവളത്തിൽ സർവീസ് സാധാരണ നിലയിൽ ആയതായി അധികൃതർ അറിയിച്ചു. കനത്ത മഴയും മുടൽമഞ്ഞും നിമിത്തം രാവിലെ കരിഷൂർ വിമാനത്താവളത്തിൽ ഇറങ്ങേണ്ട വിമാനങ്ങൾ

നെടുമ്പാശേരി കണ്ണൂർ വിമാനത്താവളങ്ങളിലേക്ക്
വഴിതിരിച്ചുവിട്ടിരുന്നു.

SHOTPUT

ഭൂവനേശ്വരിൽ നടക്കുന്ന നാഷണൽ ഫെഡറേഷൻ കപ്പ് അത്ലറ്റിക്സ് കോംപൗണ്ടിൽ വനിതാ ഷോട്ട്പുട്ടിൽ അഭാ കഡ്ഡ് ദേശീയ റെക്കോർഡോടെ സ്വർണം. 18.41 മീറ്റർ എറിഞ്ഞാണ് അഭ വിജയം കരസ്ഥമാക്കിയത്. എന്നാൽ ഒളിമ്പിക്സ് യോഗ്യതയ്ക്കായി 18.80 മീറ്റർ എറിയണം. ഒരു ഇന്ത്യൻ വനിതകൾക്കും ഈ റെക്കോർഡ് നേടാനായിട്ടില്ല.

FINANCE MINISTER KERALA

ധനമന്ത്രി കെ എൻ ബാലഗോപാലിനെ ആശുപത്രിയിൽ പ്രവേശിപ്പിച്ചു. തിരുവനന്തപുരം മെഡിക്കൽ കോളേജ് ആശുപത്രിയിൽ പ്രവേശിപ്പിച്ച അദ്ദേഹത്തെ ആഞ്ജിയോ പ്ലാസ്റ്റിക് വിധേയനാക്കി. മന്ത്രിയുടെ ആരോഗ്യനില തൃപ്തികരമാണെന്ന് ആശുപത്രി അധികൃതർ അറിയിച്ചു. ധനകാര്യ മന്ത്രിയുടെ അടുത്ത മൂന്നു ദിവസത്തെ ഔദ്യോഗിക പരിപാടികൾ റദ്ദാക്കി.

